

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಸೌಲಭ್ಯಚೂಡಾಮಣಿಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಸೌಲಭ್ಯಚೂಡಾಮಣಿಸ್ತೋತ್ರಂ ||

ಬ್ರಹ್ಮೋವಾಚ

ಚಕ್ರಾಂಭೋಜೇ ಸಮಾಸೀನಂ ಚಕ್ರಾದ್ಯಯುಧಧಾರಿಣಂ |

ಚಕ್ರರೂಪಂ ಮಹಾವಿಷ್ಣುಂ ಚಕ್ರಮಂತ್ರೇಣ ಚಿಂತಯೇತ್ || ೧ ||

ಸರ್ವಾವಯವಸಂಪೂರ್ಣಂ ಭಯಸ್ಯಾಪಿ ಭಯಂಕರಂ |

ಉಗ್ರಂ ತ್ರಿನೇತ್ರಂ ಕೇಶಾಗ್ನಿಂ ಜ್ವಾಲಾಮಾಲಾಸಮಾಕುಲಂ || ೨ ||

ಅಪ್ರಮೇಯಮನಿದೇಶ್ಯಂ ಬ್ರಹ್ಮಾಂಡವ್ಯಾಪ್ತವಿಗ್ರಹಂ |

ಅಷ್ಟಾಯುಧಪರಿವಾರಂ ಅಷ್ಟಾಪದಸಮದ್ಯುತಿಂ || ೩ ||

ಅಷ್ಟಾರಚಕ್ರಮತ್ಯುಗ್ರಂ ಸಂವರ್ತಾಗ್ನಿಸಮಪ್ರಭಂ |

ದಕ್ಷಿಣೈರ್ಬಾಹುಭಿಶ್ಚಕ್ರಮುಸಲಾಂಕುಶಪತ್ರಿಣಃ || ೪ ||

ದಧಾನಂ ವಾಮತಶ್ಯಂಖಚಾಪಪಾಶಗದಾಧರಂ |

ರಕ್ತಾಂಬರಧರಂ ದೇವಂ ರಕ್ತಮಾಲೋಪಶೋಭಿತಂ || ೫ ||

ರಕ್ತಚಂದನಲಿಪ್ತಾಂಗಂ ರಕ್ತವರ್ಣಮಿವಾಂಬುದಂ |

ಶ್ರೀವತ್ಸಕೌಸ್ತುಭೋರಸ್ಯಂ ದೀಪ್ತಕುಂಡಲಧಾರಿಣಂ || ೬ ||

ಹಾರಕೇಯೂರಕಟಕಶ್ಯಂಖಲಾದ್ಯೈರಲಂಕೃತಂ |

ದುಷ್ಟನಿಗ್ರಹಕರ್ತಾರಂ ಶಿಷ್ಟಾನುಗ್ರಹಕಾರಿಣಂ || ೭ ||

ಏವಂ ಸೌದರ್ಶನಂ ನಿತ್ಯಂ ಪುರುಷಂ ಹೃದಿ ಭಾವಯೇತ್ |

ಸೌಲಭ್ಯಚೂಡಾಮಣ್ಯಾಖ್ಯಂ ಮಯಾ ಭಕ್ತ್ಯಾ ಸಮೀರಿತಂ || ೮ ||

ಚೂಡಾಯುಕ್ತಂ ತ್ರಿಸಂಧ್ಯಾಯಾಂ ಯಃ ಪಠೇತ್ಸ್ತೋತ್ರಮುತ್ತಮಂ |

ಭಯಂ ಚ ನ ಭವೇತ್ತಸ್ಯ ದುರಿತಂ ಚ ಕದಾಚನ || ೯ ||

ಜಲೇ ವಾಽಪಿ ಸ್ಥಲೇ ವಾಽಪಿ ಚೋರದುಃಖಮಹಾಪದಿ |
ಸಂಗ್ರಾಮೇ ರಾಜಸಂಮರ್ದೇ ಶತ್ರುಭಿಃ ಪರಿಪೀಡಿತೇ || ೧೦ ||

ಬಂಧನೇ ನಿಗಲೇ ವಾಽಪಿ ಸಂಕಟೇಽಪಿ ಮಹಾಭಯೇ |
ಯಃ ಪಠೇತ್ಪರಯಾ ಭಕ್ತ್ಯಾ ಸ್ತೋತ್ರಮೇತಜ್ಜಿತೇಂದ್ರಿಯಃ |
ಸರ್ವತ್ರ ಚ ಸುಖೀ ಭೂತ್ವಾ ಸರ್ವಾಃ ಕಾಮಾನವಾಪ್ನುಯಾತ್ || ೧೧ ||

|| ಇತಿ ಶ್ರೀಸೌಲಭ್ಯಚೂಡಾಮಣಿಸ್ತೋತ್ರಂ ಸಂಪೂರ್ಣಂ ||